



Brussell, it-22 ta' Jannar 2018
REV 1

AVVIŻ LILL-PARTIJET IKKONĊERNATI

IL-HRUĠ TAR-RENJU UNIT U R-REGOLI TAL-UE APPLIKABBLI FIL-QASAM TAL-PRODOTTI INDUSTRIJALI¹

Fid-29 ta' Marzu 2017, ir-Renju Unit ressaq in-notifika tal-intenzjoni tiegħu li johroġ mill-Unjoni skont l-Artikolu 50 tat-Trattat dwar l-Unjoni Ewropea. Dan ifisser li, sakemm ma jkunx hemm ftehim ratifikat dwar il-ħruġ² li jstabbilixxi data oħra, il-liġi primarja u sekondarja kollha tal-Unjoni tieqaf tapplika għar-Renju Unit mit-30 ta' Marzu 2019, 00:00h (CET) ("id-data tal-ħruġ")³. Ir-Renju Unit imbagħad isir "pajjiż terz"⁴.

It-tnejn għall-ħruġ mhijiex biss kwistjoni f'idejn l-awtoritajiet tal-UE u dawk nazzjonali iżda wkoll għall-partijiet privati.

Fl-isfond tal-inċertezzi konsiderevoli, b'mod partikolari f'dak li jikkonċerna l-kontenut ta' ftehim eventwali dwar il-ħruġ, il-partijiet konċernati kollha u speċjalment l-operaturi ekonomiċi huma mfakkra bir-riperkussjonijiet legali, li jeħtieġ li jiġu kkunsidrati meta r-Renju Unit isir pajjiż terz⁵.

Sakemm ma jkunx hemm arrangament tranzitorju, li jista' jkun inkluż fi ftehim eventwali dwar il-ħruġ, mid-data tal-ħruġ, ir-regoli tal-UE fil-qasam tal-prodotti mhux tal-ikel u mhux agrikoli, kemm jekk għall-użu mill-konsumaturi jew professjonisti (minn hawn 'il quddiem imsejha bhala "leġiżlazzjoni tal-Unjoni dwar il-prodotti"), ma jibqgħux japplikaw għar-Renju Unit. Dan iwassal, b'mod partikolari, għall-konsegwenzi pprezentati hawn taħt għall-prodotti **mqieghda fis-suq⁶ tal-UE-27, mid-data tal-ħruġ 'il quddiem⁷**. Lista indikattiva ta' leġiżlazzjoni tal-Unjoni dwar il-

¹ Ara l-Anness għal-lista dettaljata tal-leġiżlazzjoni tal-Unjoni dwar il-prodotti.

² Għaddejnin negozjati mar-Renju Unit bil-ħsieb li jintlaħaq ftehim dwar il-ħruġ.

³ Barra minn hekk, f'konformità mal-Artikolu 50(3) tat-Trattat dwar l-Unjoni Ewropea, il-Kunsill Ewropew, bi ftehim mar-Renju Unit, jista' b'mod unanimu jiddeċiedi li t-Trattati jieqfu japplikaw f'data aktar tard.

⁴ Pajjiż terz huwa pajjiż mhux membru tal-UE.

⁵ Għall-oġġetti mqieghda fis-suq tal-UE *qabel* id-data tal-ħruġ, l-UE qed tipprova tilhaq soluzzjonijiet mar-Renju Unit fil-ftehim dwar il-ħruġ. Il-prinċipji essenzjali tal-pożizzjoni tal-UE dwar l-oġġetti mqieghda fis-suq skont l-liġi tal-Unjoni qabel id-data tal-ħruġ huma disponibbli hawnhekk: https://ec.europa.eu/commission/publications/position-paper-goods-placed-market-under-union-law-withdrawal-date_en.

⁶ Il-kunċett tat-tqegħid fis-suq jirreferi għal kull prodott individwali u mhux għal tipi ta' prodotti, u jekk ġie immanifatturat bhala unità individwali jew f'serje. Għal aktar informazzjoni dwar il-kunċett tat-tqegħid fis-suq, ara l-Kapitolu 2 tan-Notifika tal-Kummissjoni 2016/C 272/01 "Il-"Gwida Blu" dwar l-implimentazzjoni tar-regoli dwar il-prodotti tal-UE tal-2016", ĠU C 272, 26.7.2016, p. 1 (minn hawn 'il quddiem imsejjaħ bhala l-"Gwida Blu").

⁷ Din il-komunikazzjoni ma tittrattax it-tqegħid fis-suq tar-Renju Unit mid-data tal-ħruġ 'il quddiem.

prodotti, li għaliha japplika dan l-avviż , tinstab fl-Anness⁸.

Dan l-avviż jenħtieġ li tinqara flimkien ma' kull avviż kumplimentari, u aktar speċifika dwar il-konsegwenzi legali tal-ħruġ tar-Renju Unit, li jistgħu jiġu ppubblikati fir-rigward ta' kwalunkwe mill-atti tal-Unjoni elenkati fl-anness.

1. KONSEGWENZI GĦALL-IDENTIFIKAZZJONI TA' OPERATORI EKONOMIĊI

Skont il-leġiżlazzjoni tal-Unjoni dwar il-prodotti, l-**importatur** huwa l-operatur ekonomiku⁹ stabbilit fl-Unjoni li jqiegħed prodott minn pajjiż terz fuq is-suq tal-Unjoni. B'seħħ mid-data tal-ħruġ, manifattur jew importatur stabbilit fir-Renju Unit ma jibqax jiġi kkunsidrat bħala operatur ekonomiku stabbilit fl-Unjoni. Bħala konsegwenza, operatur ekonomiku stabbilit fl-UE-27, li qabel id-data tal-ħruġ, kien ikkunsidrat bħala distributtur tal-UE isir importatur għall-finijiet tal-leġiżlazzjoni tal-Unjoni dwar il-prodotti, fir-rigward ta' prodott minn pajjiż terz li dan l-operatur ekonomiku jqiegħed fis-suq tal-UE-27 mid-data tal-ħruġ 'il quddiem. Dan l-operatur ikollu jikkonforma mal-obbligi speċifiċi rilevanti għall-importatur, li huma differenti minn dawk ta' distributtur¹⁰.

Bhalissa, il-leġiżlazzjoni tal-Unjoni dwar il-prodotti ġeneralment ma tobbligax lill-manifattur biex jahtar **rappreżentant awtorizzat**¹¹. Madankollu, jekk il-manifattur jagħzel li jagħmel dan, il-leġiżlazzjoni applikabbi tkun tenħtieġ li r-rappreżentant awtorizzat ikun stabbilit fl-Unjoni. Barra min hekk, hemm leġiżlazzjoni speċifika tal-Unjoni li tipprevedi l-obbligu ta' rappreżentant awtorizzat (pereż. leġiżlazzjoni tal-Unjoni dwar mezzi mediċi¹², apparat ta' pressjoni li jista' jingarr¹³ jew tagħmir tal-

8 Bosta elementi huma preżenti b'mod komuni fil-partijiet differenti tal-leġiżlazzjoni tal-UE dwar il-prodotti, irrispettivament mit-teknika ta' armonizzazzjoni adottata mil-leġiżlatur (pereżempju l-kuncett tat-tqegħid fis-suq u d-disponibbiltà tal-prodott; id-definizzjonijiet tal-operaturi ekonomiċi). Barra elementi komuni bħal dawn, il-leġiżlazzjoni tal-Unjoni bbażata fuq l-imsejjaħ Approċċ Ġdid taqşam ukoll l-istess approċċ mal-armonizzazzjoni teknika, billi tistabbilixxi rekwiżiti komuni ("rekwiżiti essenzjali", espressi fil-forma ta' rekwiżiti ta' prestazzjoni jew l-oġettivi li għandhom jintlaħqu) fuq kif prodott għandu jifassal u jiġi mmanifatturat b'tali mod biex jilħaq il-livell mitlub ta' pereż. saħħa, sikurezza jew protezzjoni għall-ambjent, kif ukoll il-proċedura ta' valutazzjoni tal-konformità, li tintgħażel minn fost sett komuni ta' moduli, li għandha tiġi segwita biex turi l-konformità ma' dawn ir-rekwiżiti. Għal aktar informazzjoni f'dan ir-rigward, ara l-Gwida Blu.

9 Il-leġiżlazzjoni tal-Unjoni dwar il-prodotti tiddefinixxi l-manifattur, l-importatur, id-distributtur u r-rappreżentant awtorizzat bħala operaturi ekonomiċi.

10 Ara l-Kapitolu 3 tal-Gwida Blu.

11 Il-proposta tal-Kummissjoni għal Regolament tal-Parlament Ewropew u tal-Kunsill li tistabbilixxi regoli u proċeduri għall-konformità mal-leġiżlazzjoni tal-Unjoni dwar l-armonizzazzjoni fuq il-prodotti u għall-infurzar tagħha i (COM (2017) 795 final ta' 19.12.2017: <https://ec.europa.eu/docsroom/documents/26976>) tipprevedi l-obbligu li jkun hemm persuna responsabbli għall-informazzjoni dwar il-konformità stabbilita fl-Unjoni fir-rigward tal-prodotti kollha li huma soġġetti għal-leġiżlazzjoni ta' armonizzazzjoni tal-Unjoni mniżzla fl-Anness għar-Regolament propost.

12 L-Artikolu 14 tad-Direttiva tal-Kunsill 93/42/KEE dwar mezzi mediċi ĠU L 169, 12.7.1993, p.1, Artikolu 10a tad-Direttiva tal-Kunsill 90/385/KEE dwar il-mezzi mediċi attivi li jiddaħħlu f'xi parti tal-ġisem, ĠU L 189, 20.7.1990, p. 17 (iż-żewġ Direttivi għandhom jiġu sostitwiti mis-26 ta' Mejju 2020 bir-Regolament (UE) 2017/745 tal-Parlament Ewropew u tal-Kunsill, ĠU L 117, 5.5.2017, p. 1, fejn id-dispożizzjoni korrispondenti hija l-Artikolu 11) u l-Artikolu 10 tad-Direttiva 98/79/KE tal-Parlament Ewropew u tal-Kunsill dwar il-mezzi mediċi dijanjostċi in vitro, ĠU L 331, 7.12.1998, p. 1 (li għandha tiġi sostitwita mis-26 ta' Mejju 2022 bir-Regolament (UE) 2017/746 tal-Parlament u tal-Kunsill, fejn id-dispożizzjoni korrispondenti hija l-Artikolu 11, ĠU L 117, 5.5.2017, p. 176).

13 L-Artikolu 5 tad-Direttiva 2010/35/UE tal-Parlament Ewropew u tal-Kunsill tas-16 ta' Ġunju 2010 dwar apparat ta' pressjoni li jista' jingarr u li tħassar id-Direttivi tal-Kunsill 76/767/KEE,

baħar¹⁴) jew persuna responsabbli (prodotti kozmetiċi¹⁵) stabbiliti fl-Unjoni.

Rappreżentanti awtorizzati jew persuni responsabbli stabbiliti fir-Renju Unit, b'seħħ mid-data tal-ħruġ, mhux se jkunu rikonoxxuti bħala rappreżentanti awtorizzati jew persuni responsabbli għall-finijiet tal-leġizlazzjoni applikabbli tal-Unjoni dwar il-prodotti. Għalhekk, il-manifatturi huma mhegġa jiehdu l-passi meħtieġa biex jiżguraw li, mid-data tal-ħruġ, ir-rappreżentanti awtorizzati maħtura tagħhom jew il-persuni responsabbli jiġu stabbiliti fl-UE-27.

2. KONSEGWENZI GĦALL-PROCĊEDURI TA' VALUTAZZJONI TAL-KONFORMITÀ U KORPI NOTIFIKATI

F'xi oqsma ta' prodotti, il-leġizlazzjoni tal-Unjoni teħtieġ l-intervent ta' parti terza kkwalifikata, magħrufa bħala Korp Notifikat, fil-proċedura ta' valutazzjoni tal-konformità.

Il-leġizlazzjoni tal-Unjoni dwar il-prodotti tirrikjedi li l-Korpi Notifikati jiġu stabbiliti fi Stat Membru u jinhatru minn awtorita ta' notifika ta' Stat Membru, biex twettaq il-kompiti ta' valutazzjoni tal-konformità stabbiliti fl-att rilevanti tal-leġizlazzjoni tal-Unjoni dwar il-prodotti. Għalhekk, b'seħħ mid-data tal-ħruġ, il-Korpi Notifikati tar-Renju Unit se jutilfu l-istatus tagħhom bħala Korpi Notifikati tal-UE u se jitneħħew mis-sistema ta' informazzjoni tal-Kummissjoni dwar organizzazzjonijiet notifikati (il-baži tad-*data* NANDO¹⁶). Għaldaqstant, b'seħħ mid-data tal-ħruġ, il-korpi tar-Renju Unit mhux se jkunu f'pożizzjoni li jwettqu l-kompiti ta' valutazzjoni tal-konformità skont il-leġizlazzjoni tal-Unjoni dwar il-prodotti.

Meta l-proċedura applikabbli ta' valutazzjoni tal-konformità tirrikjedi jew tipprovdi għall-possibbiltà ta' intervent minn parti terza, b'seħħ mid-data tal-ħruġ, se jkun meħtieġ ċertifikat għall-prodotti mqieghda fis-suq, maħruġ minn korp li jkun rikonoxxut bħala Korp Notifikat tal-UE fi żmien meta jseħħ it-tqeghid ta' dak il-prodott fis-suq.

L-operaturi ekonomiċi huma mhegġa biex jiehdu l-passi meħtieġa biex jiżguraw li, meta l-proċeduri applikabbli ta' valutazzjoni tal-konformità jirrikjedu l-intervent ta' Korp Notifikat, mid-data tal-ħruġ ikollhom ċertifikati maħruġa minn Korp Notifikat tal-UE-27 li juru l-konformità tal-prodotti tagħhom fis-suq.

Meta l-operaturi ekonomiċi jkollhom ċertifikati maħruġa mill-Korp Notifikat tar-Renju Unit qabel id-data tal-ħruġ u jippjanaw li jkomplu jqieghdu l-prodott ikkonċernat fis-suq tal-UE-27 mid-data tal-ħruġ 'il quddiem, dawn huma mhegġa li jqisu jew li japplikaw għal ċertifikat ġdid maħruġ minn Korp Notifikat tal-UE-27 jew jagħmlu arrangamenti għal trasferiment – abbaži ta' arrangament kuntrattwali bejn il-manifattur, il-Korp Notifikat tar-Renju Unit u l-Korp Notifikat tal-UE-27 - tal-fajl u ċ-ċertifikat korrispondenti mill-Korp Notifikat tar-Renju Unit għall-Korp Notifikat tal-UE-27, li mbagħad jassumi r-responsabbiltà għal dak iċ-ċertifikat. Din ir-responsabbiltà tiddependi fuq il-proċedura ta' valutazzjoni tal-konformità speċifika meħtieġa għall-

84/525/KEE, 84/526/KEE, 84/527/KEE u 1999/36/KE, ĠU L 165, 30.6.2010, p. 1.

¹⁴ L-Artikolu 13 tad-Direttiva 2014/90/EU tal-Parlament Ewropew u tal-Kunsill dwar tagħmir tal-baħar, ĠU L 257, 28.8.2014, p. 146.

¹⁵ L-Artikolu 4 u 5 tar-Regolament (KE) Nru 1223/2009 tal-Parlament Ewropew u tal-Kunsill tat-30 ta' Novembru 2009 dwar il-prodotti kozmetiċi, ĠU L 342, 22.12.2009, p. 59.

¹⁶ <http://ec.europa.eu/growth/tools-databases/nando/>

prodott ikkonċernat skont il-leġiżlazzjoni applikabbli dwar il-prodotti stabbilita fl-Anness.

Is-siti web tal-Kummissjoni dwar is-Suq Uniku għall-Prodotti (http://ec.europa.eu/growth/single-market/goods_mt u http://ec.europa.eu/growth/sectors_mt) jipprovdu informazzjoni ġenerali dwar il-leġiżlazzjoni ta' armonizzazzjoni tal-Unjoni applikabbli għall-prodotti mhux agrikoli u mhux tal-ikel. Dawn il-paġni jigu aġġornati b'informazzjoni addizzjonali, fejn meħtieġ.

Il-Kummissjoni Ewropea

Id-Direttorat Ġenerali għas-Suq Intern, l-Industrija, l-Intraprenditorija u l-SMEs

Anness: Lista indikattiva tal-legiżlazzjoni tal-Unjoni dwar il-prodotti

Dan l-avviż japplika primarjament għal:

- Prodotti li jaqgħu fl-ambitu tad-Direttiva 2001/95/KE dwar is-sigurtà ġenerali tal-prodotti (ĠU L 11, 15.1.2002, p.4)
- Ir-restrizzjoni tal-użu ta' ċerti sustanzi perikolużi fit-tagħmir elettriku u elettroniku (id-Direttiva 2011/65/UE, ĠU L 174, 1.7.2011, p. 88) u d-Direttiva 2012/19/UE dwar skart ta' tagħmir elettriku u elettroniku (ĠU L 197, 24.7.2012, p. 38)
- Batteriji u skart ta' batteriji (id-Direttiva 2006/66/KE, ĠU L 266, 26.9.2006, p. 1)
- Tagħmir li juża l- gass (id-Direttiva 2009/142/KE, ĠU L 330, 16.12.2009, p. 10) li mill-21 ta' April 2018 giet sostitwita bir-Regolament (UE) Nru 2016/426/, ĠU L 81, 31.3.2016, p. 99)
- Rekwiziti għall-ekodisinn għal prodotti relatati mal-enerġija (id-Directive 2009/125/KE, ĠU L 285, 31.10.2009, p. 10, u r-Regolamenti ta' Implimentazzjoni kollha għal gruppi speċifiċi ta' prodotti li jkunu ġew adottati skont din id-Direttiva Qafas)
- Reċipjenti sempliċi taħt pressjoni (id-Direttiva 2014/29/UE, ĠU L 96, 29.3.2014, p. 45)
- Sikurezza tal-ġugarelli (id-Direttiva 2009/48/KE, ĠU L 170, 30.6.2009, p. 1)
- Tagħmir elettriku ddisinjat għall-użu fi hdan ċerti limiti tal-voltaġġ (id-Direttiva 2014/35/UE, ĠU L 96, 29.3.2014, p. 357)
- Makkinarju (Id-Direttiva 2006/42/KE, ĠU L 157, 9.6.2006, p. 24)
- Kompatibilità elettromanjetika (id-Direttiva 2014/30/UE, ĠU L 96, 29.3.2014, p. 79)
- Strumenti tal-kejl (id-Direttiva 2014/32/UE, ĠU L 96, 29.3.2014, p. 149)
- Strumenti tal-użin mhux awtomatiċi (id-Direttiva 2014/31/UE, ĠU L 96, 29.3.2014, p. 107)
- Installazzjonijiet tal-funikular iddisinjati għat-trasport tal-persuni (id-Direttiva 2000/9/KE, ĠU L 106, 3.5.2000, p. 21, li mill-21 ta' April 2018 giet sostitwita bir-Regolament (UE) 2016/424, ĠU L 81, 31.3.2016, p. 1)
- Tagħmir tar-radju (id-Direttiva 2014/53/UE, ĠU L 153, 22.5.2014, p. 62)
- Mezzi mediċi, u mezzi mediċi attivi li jiddaħhlu fil-gisem (id-Direttivi 93/42/KEE, ĠU L 169, 12.7.1993, p. 1, u 90/385/KEE, GU L 189, 20.7.1990, p. 17, li għandhom jiġu sostitwiti mis-26 ta' Mejju 2020 bir-Regolament (UE) 2017/745, ĠU L 117, 5.5.2017, p. 1, bl-eċċezzjoni tad-dispożizzjonijiet tad-Direttivi 93/42/KEE u 90/385/KEE elenkati fl-Artikolu 122 tar-Regolament 2017/45, li għalihom hija prevista data ta' tħassir aktar tard)

- Mezzi mediċi djanjostiċi in vitro (id-Direttiva 98/79/KE, ĠU L 331, 7.12.1998), li għandha tiġi sostitwita mis- 26 ta' Mejju 2020 bir-Regolament (UE) 2017/746, ĠU L 117, 5.5.2017, bl-eċċezzjoni tad-dispożizzjonijiet tad-Direttiva 98/79KE elenkati fl-Artikolu 112 tar-Regolament 2017/46, li għaliha hija prevista data ta' thassir aktar tard)
- Kożmetiċi (ir-Regolament (KE) 1223/2009, ĠU L 342, 22.12.2009, p. 59)
- Apparat ta' pressjoni (id-Direttiva 2014/68/UE, ĠU L 189, 27.6.2014, p. 164)
- • Apparat ta' pressjoni li jista' jingarr (id-Direttiva 2010/35/UE, ĠU L 165, 30.6.2010, p. 1)
- Dispensuri tal-ajrusols (id-Direttiva 75/324/KEE, ĠU L 147, 9.6.1975, p. 40)
- Liftijiet u komponenti ta' sikurezza għal-liftijiet (id-Direttiva 2014/33/UE, ĠU L 96, 29.3.2014, p. 251)
- Dgħajjes li jintużaw għar-rikreazzjoni u l-inġenji tal-ilma personali (id-Direttiva 2013/53/UE, ĠU L 354, 28.12.2013, p. 90)
- Tagħmir u sistemi ta' protezzjoni maħsuba għall-użu f'atmosfera potenzjalment esplużivi (id-Direttiva 2014/34/UE, ĠU L 96, 29.3.2014, p. 309)
- Splussivi għall-użu ċivili (id-Direttiva 2014/28/UE, ĠU L 96, 29.3.2014, p. 1)
- Prodotti għall-bini (ir-Regolament (UE) Nru 305/2011, ĠU L 88, 4.4.2011, p. 5)
- Pirotekniċi (id-Direttiva 2013/29/UE (ĠU L 178, 28.6.2013, p. 27)
- Ir-Regolament dwar it-Tikkettar tat-Tajers (ir-Regolament (KE) Nru 1222/2009, ĠU L 342, 22.12.2009, p. 46)
- Apparat personali protettiv (id-Direttiva 89/686/KEE, ĠU L 399, 30.12.1989, p. 18, li mill-21 ta' April 2018 giet sostitwita bir-Regolament (UE) 2016/425, ĠU L 81, 31.3.2016, p. 51)
- Tagħmir tal-baħar (id-Direttiva 2014/90/UE, ĠU L 257, 28.8.2014, p. 146)
- Emissjoni tal-ħoss fl-ambjent minn tagħmir għall-użu ta' barra (id-Direttiva 2000/14/KE, ĠU L 162, 3.7.2000, p. 1)
- Tikkettar tal-enerġija (ir-Regolament (EU) Nru 2017/1369, ĠU L 198, 28.7.2017, p. 1, u r-Regolamenti delegati kollha għal gruppi speċifiċi ta' prodotti li ġew adottati skont ir-Regolament Qafas u dawk adottati skont id-Direttiva 2010/30/UE, ĠU L 153, 18.6.2010, p. 1, il-predeċessor tar-Regolament 2017/1369).
- Ir-Regolament dwar l-ismijiet ta' fibri ta' tessuti u t-tikkettar u l-immarkar relatati tal-prodotti tat-tessuti (ir-Regolament (UE) Nru 1007/2011, ĠU L 272, 18.10.2011, p. 1)
- Id-Direttiva dwar it-tikkettjar tal-materjali li jintużaw fil-komponenti ewlenin tax-

xeddijiet tas-saqajn (id-Direttiva 94/11/KE, ĠU L 100, 19.4.1994, p. 37)

- Metroloġija - (id-Directive 2011/17/UE ĠU L 71, 18.3.2011, p. 1 - Thassir ta' bosta Direttivi – tranżizzjoni sal-2025)
- Fliexken użati bħala reċipjenti ta' kejl (id-Direttiva 75/107/KEE, ĠU L 42, 15.2.1975, p. 14)
- Tagħmir ta' prodotti f'imballaġġ minn qabel (id-Direttiva 76/211/KEE, ĠU L 46, 21.2.1976, p. 1)
- Kaldaruni tal-miżun li jaħdmu b'karburanti likwidi jew gassużi (id-Direttiva 92/42/KEE, ĠU L 167, 22.6.1992, p. 17). Id-Directive thassret bir-Regolament tal-Kummissjoni (EU) No 813/2013 (ĠU L 239, 6.9.2013, p. 136) li jimplementa d-Direttiva 2009/125/KE tal-Parlament Ewropew u tal-Kunsill rigward ir-rekwiżiti għall-ekodisinn għall-ħiters tal-post u għall-ħiters ikkombinati, minbarra l-Artikoli 7(2) u 8 u l-Annessi III sa V)
- Interoperabbiltà tas-sistema ferrovjarja fl-Unjoni Ewropea (id-Direttiva 2008/57/KE, ĠU L 191, 18.7.2008, p. 1, li għandha tiġi sostitwita mis-16 ta' Ġunju 2020 bid-Direttiva (UE) 2016/797, ĠU L 138, 26.5.2016, p. 44)
- Interoperabilità ta' Sistemi Elettroniċi ta' Nollijiet tat-Toroq (id-Deċiżjoni 2009/750/KE, li timplimenta d-Direttiva 2004/52/KE, ĠU L 268, 13.10.2009, p. 11)
 - Takografi fit-trasport bit-triq (ir-Regolament (UE) Nru 165/2014, ĠU L 60, 28.2.2014, p. 1)
- Interoperabbiltà tax-Xibka Ewropea ta' Amministrazzjoni tat-Traffiku tal-Ajru (ir-Regolament (KE) Nru 552/2004, ĠU L 96, 31.3.2004, p. 26)